

प्रधानमन्त्री - गुजरात

प्रधानमन्त्री नरेन्द्रमोदी गुजरातस्य त्रिदिवसीययात्रायां गतसायं जामनगरं सम्प्राप्तवान्। आगामिदिनद्वये श्रीमोदी अनेकेषु कार्यक्रमेषु भागं भजिष्यति। श्रीमोदिनः जामनगरविमानस्थानकात् सर्किट हाऊस इति परिपथगृहं प्रति गच्छन् बहुसंख्यायां जनाः मार्गे उपस्थिताः आसन्, प्रधानमन्त्रिणः स्वागतं च कृतवन्तः। अद्य प्रधानमन्त्री नरेन्द्रमोदी पशु-उद्धार-पुनर्वास-केन्द्रस्य वान्तारा-नगरस्य भ्रमणं करिष्यति, श्वः प्रातः प्रधानमन्त्री सासन-गीर्-राष्ट्रियोद्यानस्य भ्रमणं करिष्यति। प्रधानमन्त्री राष्ट्रियवन्यजीवमण्डलेन आयोजितस्य उपवेशनस्य अध्यक्षताम् अपि करिष्यति, तस्य सः पदेन अध्यक्षः अस्ति। श्रीमोदी सोमनाथमन्दिरे प्रार्थनां करिष्यति तदनन्तरं मन्दिरस्य प्रबन्धन-समित्याः श्रीसोमनाथन्यासस्य सभायाः अध्यक्षतां करिष्यति। प्रधानमन्त्री मन्दिर न्यासस्य अध्यक्षः अस्ति।

दिल्ली-प्रदूषणम्

राष्ट्रियराजधानीयां वायुप्रदूषणस्य स्तरं नियन्त्रयितुं दिल्लीसर्वकारेण निर्णयः स्वीकृतः यत् यानि वाहनानि पञ्चदश वर्षादधिकं पुरातनानि सन्ति तानि मार्च मासस्य एकत्रिंशत् दिनाङ्कात् ईंधन केन्द्रात् ईंधनं न प्राप्स्यन्ति। दिल्लीयाः पर्यावरणमन्त्रिणा मञ्जिन्दरसिंहसिरसा इत्यनेन वायुप्रदूषणविषये अधिकारिभिः सह उपवेशनं कृत्वा प्रदूषणविरोधी नैके उपायाः घोषिताः। सभायाः अनन्तरं वार्ताहरैः सह वार्तालापे श्रीसिरसा अवदत् यत् ईंधन केन्द्रेषु प्रशासनम् उपकरणानि योजयिष्यति येन तेषां वाहनानां ज्ञानं भविष्यति यानि पञ्चदश वर्षादधिकानि भविष्यन्ति।

केरल उपराष्ट्रपतिः

उपराष्ट्रपतिः जगदीपधनखरः अद्य केरल-राज्यस्य एकदिवसीय यात्रायां भविष्यति। यात्रावधौ उपराष्ट्रपतिः तिरुवनन्तपुरे भारतीयविचारकेन्द्रेण आयोजिते चतुर्थे पी.परमेश्वरन् स्मृतिव्याख्यानं प्रदास्यति।

जीएस

भारतस्य सकलवस्तूनि सेवाकरस्य जीएसटी इत्यस्य संग्रहः फरवरीमासे नव दशमलव एक प्रतिशतात् संवर्धय गतवर्षस्य फरवरी मासस्य तुलनायां एक दशमलव चतुराशीतिः लक्षकोटिरूप्यकाणि अभवत्। फरवरीमासे एक दशमलव सप्त लक्षकोटिरूप्यतोप्यधिकस्य करस्य संग्रहणस्य क्रमशः द्वादशतमः मासः अस्ति।

रमजान

ह्यः सायं चन्द्रमसः दृग्गोचरः नाभवत् अतः रमजान इति पर्वणः पवित्रमासः अद्य सम्पूर्ण-राष्ट्रे समारप्स्यते। उपासकाः रात्रौ तरावीह इति विशेषरात्रि-प्रार्थनाः करिष्यन्ति या सम्पूर्णमासं यावत् प्रचलिष्यति। ईद-उल-फितर इति उपवासः मासस्य समाप्तौ मान्यते। तत्रैव खाति देशेषु अद्य पवित्र रमजान मासस्य द्वितीयः दिवसः अस्ति।

नड्डा-जनौषधि

केन्द्रीयस्वास्थ्यपरिवारकल्याणमन्त्री जगतप्रकाशनड्डा उक्तवान्, यत् जनानां कृते निम्नमूल्येन औषधयः प्रदानं सर्वकारस्य दायित्वम् अस्ति तथा च सर्वकारेण स्वदायित्वस्य निर्वहनं कृतम्। श्रीनड्डा वर्येण स्वास्थ्यपरिवारकल्याणराज्य मन्त्रिणा अनुप्रिया पटेलेन सह ह्यः नवदिल्ल्यां प्रधानमन्त्रीभारतीयजनौषधिपरियोजनायाः रथस्य अन्येषां दशवाहनानां च हरित ध्वजं प्रदर्शितम्। जनऔषधि जन चेतना सप्ताहः मार्चमासस्य सप्तम् दिनाङ्क पर्यन्तम् आयोजयिष्यते।

चम्पियन्स्ट्राफी

आईसीसीचैम्पियन्स्ट्राफीति प्रतिस्पर्धायाम् अद्य दुबई अन्तर्राष्ट्रीयक्रीडाङ्गणे भारतं न्यूजीलैण्ड-दलं सम्मुखीकरिष्यति। स्पर्धायाः आरम्भः भारतीय-मानक-समयानुसारी साढ्द्वि वादने भविष्यति।

